

śrīh
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hr̥di ||

śrīvihagendrasaṃhitāntargataṃ
|| śrīsudarśanakavacam ||

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
॥ śrīsudarśanakavacam ॥

*asya śrīsudarśanakavacamahāmantrasya bhagavānantaryāmī
nārāyaṇa ṛṣiḥ, anuṣṭup chandaḥ, śrīsudarśanarūpī śrīmannārā-
yaṇo devatā | raṃ bījam, huṃ śaktiḥ, phaṭ kīlakam, śrīsudarśa-
naprasādasiddhyarthe jape viniyogaḥ |*

*śaṅkaṃ cakraṃ gadā padmaṃ musalaṃ khadgameva ca |
dhenuñca yamaḥpāśaṅca mudrā hyetāḥ prakīrtitāḥ ॥*

*pāñcajanyaḥ śaṅkhādhipataye namaḥ, sudarśanāya hetirājāya
namaḥ, kaumodakyaḥ gadādhipataye namaḥ, paṃ padmāya na-
maḥ, muṃ musalāya namaḥ, naṃ nandakāya khadgādhipataye
namaḥ, suṃ surabhyaiḥ namaḥ, yaṃ yamaḥpāśāya namaḥ |*

dhyānam

*śaṅkhaṃ śārṅgaṃ sakheṭaṃ
halaparaśugadākuntapāśāndadhānam
tvanyairvāmaśca cakreṣvasi
musalalasadvajra śūlāṅkuśāgnīn |
jvālākeśaṃ kirīṭaṃ jvaladanala-
nibhaṃ vahnimugrasthapīṭhaṃ
pratyālīḍhaṃ trinetraṃ ripugaṇa-
damaṇaṃ bhāvaye cakrarājam ॥*

*mastakaṃ me sahasrāraḥ phālaṃ pātu sudarśanaḥ |
bhruvau me cakrarāṭ pātu netre dve'rkendulocanaḥ ॥ 1 ॥*

*karṇau vedaisstutaḥ pātu pātu ghrāṇaṃ vibhīṣaṇaḥ |
mahādīptaḥ kapolau me oṣṭhaṃ rudravaprapadaḥ ॥ 2 ॥*

*dantān pātu jagadvandyo rasanāṃ mama sarvadā |
sarvavidyārṇavaḥ pātu giriṃ vāgīśvaro mama ॥ 3 ॥*

*vīrasimho mukhaṃ pātu cibukaṃ bhaktavatsalaḥ |
sarvadā pātu me kaṅṭhaṃ meghagambhīranissvanaḥ ॥ 4 ॥*

mama skandhayugaṃ pātu dharābhārāpahārakah |
bāṇāsurbhujāraṇayadāvāgniḥ pātu me bhujau || 5 ||

kālanemiśiraśchettā pātu me kūrparadvayam |
karau divyāyudhaḥ pātu nakhānvajranakhopamaḥ || 6 ||

kakṣau pātu mahāśūrah stanau śatruniṣūdanaḥ |
pātu me hṛdayaṃ bhaktajanānandaśca sarvadā || 7 ||

sarvaśāstrārthasadbhūtihetuḥ pātūdaraṃ mama |
vakṣaḥ pātu mahādhāro divi dānavamardanaḥ || 8 ||

pārśvau me pātu dīnārtaḥ śaraṇāgatavatsalaḥ |
sarvadā pṛṣṭhadeśaṃ me devānāmabhayapradaḥ || 9 ||

nābhiṃ ṣaṭkoṇadhāmā me pātu ghaṇṭāraṇavaḥ kaṭim |
ādimūlaḥ pumānpātu guhyadeśaṃ nirantaram || 10 ||

ūrū pātu mahāśūro jānunī bhīmavikramaḥ |
jaṅghe pātu mahāvego gūlphe pātu mahābalaḥ || 11 ||

pādaḥ pātu sadā śrīdo brahmādyairabhivanditaḥ |
pātu pādataladvandaṃ viśvabhāro nirantaram || 12 ||

sudarśananṛsiṃho me śarīraṃ pātu sarvadā |
mama sarvāṅgaromāṇi jvālākeśassa rakṣatu || 13 ||

antarbahīśca me pātu viśvātmā viśvatomukhaḥ | |
rakṣāhīnaṅca yatsthānaṃ pracaṇḍastatra rakṣatu || 14 ||

sarvato dikṣu me pātu jvālāśataparivṛtaḥ |
trinemiḥ pātu matprāṇān bhrātṛnpātvanaladyutiḥ || 15 ||

bhāryāṃ lakṣmīsakhaḥ pātu putrānpātu sudarśanaḥ |
śrīkaro me śriyaḥ pātu bandhūnpātu balādhikaḥ || 16 ||

gopāṃścaiva paśūn pātu sahasrāradharaḥ sadā |
kṣetraṃ viśvaṃbharaḥ pātu mitraṃ pātvaḥānāśanaḥ || 17 ||

divārātrau ca mām pātu ahirbudhnyavarapradaḥ |
ṣoḍaśottuṅga bāhustu pātu me rājasammukham || 18 ||

vairividveṣasaṅghe tu saṅgrāme śatrusūdanah |
avāntarā abādhāśca trāsayetsarvakālikam || 19 ||

ādhivyādhi mahāvyādhi madhyatopadrave'pi ca |
apamṛtyumahāmṛtyū nāśayeccakranāyakah || 20 ||

paraprayuktamantrāmśca yantratantrevibhañjanah |
sudarśano'yamasmākaṃ durdaśāduḥ khanāśanah || 21 ||

sarvasampratpradātā māṃ cakrarājo niranantaram |
japaṃ pātu jagadvandyo mānasāmakṣayapradah || 22 ||

pramādāṃścāstradhāmāsau jñānaṃ rakṣatu sarvadā |
aṇimādimahaiśvaryaṃ pātu sāmrajyasiddhidah || 23 ||

tiryagjvālāgnirūpaśca naṣṭarājyārthado mama |
rājyaṃ pātu sahasrārah padātiṃ pātu vācyutah || 24 ||

caturaṅga balastomaṃ rakṣa tvañcakrabhāvanah |
jyotirmayaścakrarājah sarvānvaruṇarakṣakah || 25 ||

akhaṇḍamaṇḍitah pātu paracakrāpahārahah |
trivikramaścakrarājah pātu dhairyaṃ sadā mama || 26 ||

nabhodaśadiśavyāpti kīrtiṃ pātu sudarśanah |
āyurbalaṃ dhṛtiṃ pātu lokatrayabhayāpahah || 27 ||

sudhāmaṇḍalasaṃviṣṭo māyāpañcasuśītalah |
rājadvāre sabhāmadhye pātu māṃ caṇḍavikramah || 28 ||

pūrve sudarśanah pātu āgneye pātu cakrarāṭ |
yāmye rathāṅgakah pātu trinemiḥ pātu nairṛte || 29 ||

lokatraya prabhākāra jvālo rakṣatu paścime |
ṣaṭkoṇah pātu vāyavye hyastrarājottarāṃ diśam || 30 ||

aiśānyāṃ cakrarāṭ pātu madhye bhūcakracakriṇah |
anantādityasaṅkāśah kṣmāntarikṣau ca pātu me || 31 ||

sarvato dikṣu me pātu jvālāsāhasrasaṃvṛtah |
evam sarvatra saṃrakṣa sarvadā sarvarūpavān || 32 ||

sakāraḥ pṛthivī jñeyo hakāro apa ucyate |
srākāro vāyuruktaśca rakāro'mbara ucyate || 33 ||

humkāramagnirityāhuḥ phatkāraṃ sūryarūpakam |
svāhākāraṃ nyasenmūrdhni pītaraktasuarṇakam || 34 ||

sakāraṃ nāsikāyāntu hakāraṃ vadane nyaset |
srākāraṃ hṛdaye caiva sṛṣṭisamhārakāraṇam || 35 ||

rakāraṃ vinyased guhye humkāraṃ jānudeśake |
phakāraṃ gulphadeśe tu ṭakāraṃ pādayornyaset || 36 ||

sarvāṇi caiva varṇāni japyānyaṅguliparvasu |
kṣipraṃ saudarśanañcakraṃ jvālāmālātibhīṣaṇam || 37 ||

sarvadaityapraśamanaṃ kuru devavarācyuta |
sudarśana mahājvāla chindhi chindhi suvedanām || 38 ||

parayantrañca tantrañca chindhi mantrauśadhādikam |
sudarśana mahācakra govindasya karāyudha || 39 ||

sūkṣmādhāra mahāvega chindhi chindhi subhairavam |
chindhi pātañca lūtañca chindhi ghoram mahadviṣam || 40 ||

iti saudarśanaṃ divyaṃ kavacaṃ sarvakāmadam |
sarvabādhāpraśamanaṃ sarvavyādhivināśanam || 41 ||

sarvaśatrukṣayakaraṃ sarvamaṅgaḍadāyakaṃ |
trisanthyam vijayam nṛṇām sarvadā vijayapradam || 42 ||

sarvapāpa praśamanaṃ bhogamokṣaikasādhanam |
prātarutthāya yo bhaktyā paṭhedetatsadānarah || 43 ||

tasya sarveṣu kāleṣu vighnaḥ kvāpi na jāyate |
yakṣarākṣasavetāḍa bhairavāśca vināyakāḥ || 44 ||

śākinī dākinī jyesthā nidrābālagrahādayaḥ |
bhūtapretapiśācādyā anye duṣṭagrahā api || 45 ||

kavacasyāsya japtāraṃ dṛṣṭamātreṇa te'khilāḥ |
palāyante yathā nāgāḥ pakṣirājasya darśanāt || 46 ||

asyāyutaṃ puraścaryaṃ daśāṃśaṃ tilatarpaṇam |
havanaṃ tarpaṇañcaiva tarpaṇaṃ gandhavāriṇā || 47 ||

puṣpāñjalirdaśāṃśaṃ ca miṣṭānnaṃ saghṛtaplutam |
caturviṃśaddvijānbhojya tataḥ kāryāṇi sādhayet || 48 ||

vinyaśyāṅgeṣvidan dhīro yuddhārthaṃ yo'bhigacchati |
raṇe jitvākhilāñchatrūn vijayī bhavati dhruvam || 49 ||

mantritāmbu trivāraṃ vā pibetsaptadināvadhīḥ |
vyādhayaḥ pravinaśyanti sakalāḥ kuṣṣisaṃbhavāḥ || 50 ||

mukhaprakṣālane netra nāsikā roganāśanam |
bhītānāmabhiṣekañca mahābhayanivāraṇam || 51 ||

saptābhimantritānena tulasīmūlamṛttikā |
lepānnaśyanti te rogāḥ sadyaḥ kuṣṭhādayo'khilāḥ || 52 ||

lalāṭe tilakaṃ strīṇāṃ mohanaṃ sarvavaśyakṛt |
pareṣāṃ mantrayantrāṇi tantrāṇyapi vināśakṛt || 53 ||

vyālasarpādi sarveṣāṃ viṣāpaharaṇaṃ param |
sauvarṇe rājate vāpi bhūrje tāmṛādike'pivā || 54 ||

likhitvā tvarcayedbhaktyā saḥ śrīmānbhavati dhruvam |
bahunā kimihoktena yadyadvāñchati yo naraḥ || 55 ||
sakalaṃ prāpnuyādasya kavacasya prasādataḥ ||

|| iti śrīsudarśanakavacam sampūrṇam ||